

॥ ఓం నమో వేదాంతే ॥

01.06.2024 వారం (316వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

సుమనోవర పూజ్యాయ సుమనోహృది వాసినే ।
సుమనోభిఃప్రపూజ్యాయః శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాక్షర పరాధిగమాయ యోగ్యాం
వ్యాస ప్రసూత శుకశృంఖ లయోపదిష్టాం ।
సంసారమూల దలనాయచిరాయసేవ్యాం
విద్యామిమాం విదత భాగవతాభిరామామ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే షడ్వింశోఽధ్యాయః

నారద ఉవాచ

స ఏకదా మహేష్వాసో రథం పంచాశ్వమాశుగం

ద్వీషం ద్విచక్రమేకాక్షం త్రివేణుం పంచబంధురం

॥ 4-26-1 ॥

ఏకరశ్మికదమనమేకనీడం ద్వికూబరం

పంచప్రహరణం సప్తవరూథం పంచవిక్రమం

॥ 4-26-2 ॥

హైమోపస్కరమారుహ్య స్వర్ణవర్మాక్షయేషుధిః

ఏకాదశచమూనాథః పంచప్రస్థమగాద్వనం

॥ 4-26-3 ॥

చచార మృగయాం తత్ర దృష్ట ఆత్తేషుకారుకః

విహాయ జాయామతదర్హాం మృగవ్యసనలాలసః

॥ 4-26-4 ॥

ఆసురీం వృత్తిమాశ్రిత్య ఘోరాత్మా నిరనుగ్రహః

న్యహనన్నిశితైర్బాణైర్వనేషు వనగోచరాన్

॥ 4-26-5 ॥

తీర్థేషు ప్రతిదృష్టేషు రాజా మేధ్యాన్ పశూన్ వనే

యావదర్థమలం లుబ్ధో హన్యాదితి నియమ్యతే

॥ 4-26-6 ॥

య ఏవం కర్మ నియతం విద్వాన్ కుర్వీత మానవః

కర్మణా తేన రాజేంద్ర జ్ఞానేన న స లిప్యతే

॥ 4-26-7 ॥

అన్యథా కర్మ కుర్వాణో మానారూఢో నిబధ్యతే

గుణప్రవాహపతితో నష్టప్రజ్ఞో వ్రజత్యథః

॥ 4-26-8 ॥

తత్ర నిర్భిన్నగాత్రాణాం చిత్రవాజైః శిలీముఖైః

విప్లవోఽభూద్దుఃఖితానాం దుఃసహః కరుణాత్మనాం

॥ 4-26-9 ॥

శశాన్ వరాహాన్ మహిషాన్ గవయాన్ రురుశల్యకాన్

మేధ్యానన్యాంశ్చ వివిధాన్ వినిఘ్నన్ శ్రమమధ్యగాత్

॥ 4-26-10 ॥

తతః క్షుత్ప్రృఠ్పరిశ్రాంతో నివృత్తో గృహమేయివాన్

కృతస్నానోచితాహారః సంవివేశ గతక్లమః

॥ 4-26-11 ॥

ఆత్మానమర్హయాంచక్రే ధూపాలేపస్రగాదిభిః

సాధ్వలంకృతసర్వాంగో మహిష్యామాదధే మనః

॥ 4-26-12 ॥

తృప్తో హృష్టః సుదృప్తశ్చ కందర్పాకృష్టమానసః

న వ్యచష్ట వరారోహం గృహిణీం గృహమేధినీం

॥ 4-26-13 ॥

అంతఃపురస్త్రియోఽపృచ్ఛద్విమనా ఇవ వేదిషత్

అపి వః కుశలం రామాః సేశ్వరీణాం యథా పురా

॥ 4-26-14 ॥

న తదైతర్హి రోచంతే గృహేషు గృహసంపదః

యది న స్యాద్భుహే మాతా పత్నీ వా పతిదేవతా

వ్యంగే రథ ఇవ ప్రాజ్ఞః కో నామాసీత దీనవత్

॥ 4-26-15 ॥

క్వ వర్తతే సా లలనా మజ్జంతం వ్యసనార్ణవే

యా మాముద్ధరతే ప్రజ్ఞాం దీపయంతీ పదే పదే

॥ 4-26-16 ॥

రామా ఊచుః

నరనాథ న జానీమస్త్వత్ప్రియా యద్వ్యవస్యతి

భూతలే నిరవస్తారే శయానాం పశ్య శత్రుహన్

॥ 4-26-17 ॥

నారద ఉవాచ

పురంజనః స్వమహిషీం నిరీక్ష్యావధుతాం భువి

తత్సంగోన్మథితజ్ఞానో వైక్లవ్యం పరమం యయౌ

॥ 4-26-18 ॥

సాంత్యయన్ శ్లక్ష్యమా వాచా హృదయేన విదూయతా

ప్రేయస్యాః స్నేహసంరంభలింగమాత్మని నాభ్యగాత్

॥ 4-26-19 ॥

అనునిన్యేఽథ శనకైర్వీరోఽనునయకోవిదః

పస్పర్ష పాదయుగలమాహ చోత్సంగలాలితాం

॥ 4-26-20 ॥

పురంజన ఉవాచ

నూనం త్వకృతపుణ్యాస్తే భృత్యా యేష్యీశ్వరాః శుభే

కృతాగఃస్వాత్మసాత్మత్వా శిక్షా దండం న యుంజతే

॥ 4-26-21 ॥

పరమోఽనుగ్రహో దండో భృత్యేషు ప్రభుణార్పితః

బాలో న వేద తత్తన్వి బంధుకృత్యమమర్షణః

॥ 4-26-22 ॥

సా త్వం ముఖం సుదతి సుభ్రవసురాగభార

ప్రీడావిలంబవిలసద్ధసితావలోకం

నీలాలకాలిభిరుపస్మతమున్నసం నః

స్వానాం ప్రదర్శయ మనస్విని వల్గు వాక్యం

|| 4-26-23 ||

తస్మిన్ దధే దమమహం తవ వీరపత్ని

యోఽన్యత్ర భూసురకులాత్కృతకిల్బిషస్తం

పశ్యే న వీతభయమున్ముదితం త్రిలోక్యా

మన్యత్ర వై మురరిపోరితరత్ర దాసాత్

|| 4-26-24 ||

వక్త్రం న తే వితిలకం మలినం విహర్షం

సంరంభభీమమవిమ్బుష్టమపేతరాగం

పశ్యే స్తనావపి శుచోపహతౌ సుజాతౌ

బింబాధరం విగతకుంకుమపంకరాగం

|| 4-26-25 ||

తన్మే ప్రసీద సుహృదః కృతకిల్బిషస్య

స్వైరం గతస్య మృగయాం వ్యసనాతురస్య

కా దేవరం వశగతం కుసుమాస్త్రవేగ

విప్రస్తపౌంస్సముశతీ న భజేత కృత్యే

|| 4-26-26 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే షడ్వింశోఽధ్యాయః

|| అథ క్షమా పార్థనా |

యదక్షరపదభ్రష్టం మాత్రాహీనం చ యద్భవేత్ |

తత్సర్వం క్షమ్యతాం దేవ నారాయణ నమోఽస్తుతే||

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ |

కరోమి యద్యత్ సకలం పరస్మై నారాయణాయేతి సమర్పయామి ||

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్

